

మనసు మనుక



మనసు మనుక

ఆరోజు జానకిరామయ్యగారింట్లో జాలా హడావిడిగా వుంది. పెళ్ళికొడుకు వాళ్ళు కళ్యాణి తమకు నచ్చిందని, తమ యింది కోడలుగా చేసుకుంటామని మాటిచ్చి, నిశ్చయ కాంబాళాలు మార్చుకుని ఆప్పుడే వెళ్ళారు. తమ నిశ్చయానికి గుర్తుగా, కళ్యాణికి ఓ వుంగరం కూడా పెట్టివెళ్ళారు.

జానకిరామయ్య మొహంలో తృప్తి వెల్లివిరిసింది కళ్యాణికి వివాహం జరిగిపోతే, తనకింక బాధ్యతలేమీ వుండవన్న సంతోషం అతనిలో యిప్పు ట్నుంచే చోటు చేసుకుంది.

“ఈ రోజు నాకెంతో ఆనందంగా వుంది లక్ష్మీ! అమ్మాయికి మంచి సంబంధం కుదిరింది. అబ్బాయి అందంగా వున్నాడు. మంచి వుద్యోగం. మనసు మంచిదని అతడి మాటలే చెబు తున్నయ్... కాస్తో కూస్తో వున్నవాళ్ళు ఇంతకంటే మనం కోరుకునే దేవిటి చెప్పా?” అంటూ తన సంతోషాన్ని భార్య సమక్షంలో వ్యక్తంచేశాడు. “నిజవేనండీ! ఇంత మంచి సంబంధం దొరుకుతుందని, కలలో కూడా అనుకో

లేదు. ఎటొచ్చి వాళ్ళు వ్యవధి కోరడమే బాగుండలేదు,” అంది లక్ష్మీ తృప్తిగా.

“వాళ్ళు కోరారని అనుకోవడమే గాని, నిజానికి మనకి వ్యవధి అవ సరం కదా! అమ్మాయికి నగలు చేయిం చాలి. బట్టలు కొనాలి. దగ్గిరి బంధు వుల్ని పిలవడానికి స్వయంగా వెళ్ళాలి. వ్యవధి మన మంచికే అనుకో!”

“అదీ నిజమే అనుకోండి! పెళ్ళి కొడుకు అందరికీ నచ్చాడండీ! నిజంగా కళ్యాణి అదృష్టవంతురాలు.”

“నేను మొదట్నుంచీ చెబుతూనే వున్నానుగా, అమ్మాయి అదృష్ట జాతకు రాలని!”

లోపలి గదిలోంచి యెవరో లక్ష్మిని కేక వెయ్యగానే ఆమె అక్కణ్ణి వెళ్ళి పోయింది. జానకిరామయ్య వీధిలోకి నిష్క్రమించాడు.

ఆనందరావు జూనియర్ ఇంజనీరుగా వుంటున్నాడు. స్వరక్షావీ... సౌమ్యుడు... సత్రవర్తన గంవాడు. రెండు మూడు సంబంధాలు చూసి, అమ్మాయి నచ్చక, త్రోసివచ్చాడు.

అయితే, కళ్యాణిని చూడగానే ఆనంద రావు కళ్ళు మెరిశాయి. ఆమె వర్సస్సు ఆ గుండ్రని మొహం, అదరాలవై సదా లాస్యం చేస్తుండే మందహాసం, వెడ ల్పాటి కళ్ళు అతణ్ణి యిట్టే ఆకర్షిం చాయి. మరో ఆలోచన లేకుండా తన సమ్మతిని తెలియజేశాడు.

కళ్యాణి కూడా యింఛమింఛ ఆనందరావు లాగానే ఆకర్షింపబడింది. తల్లి ఆమె నిర్ణయాన్ని తెలుపమన్న పుడు, చిరునవ్వుతో అంగీకారాన్ని వ్యక్తీకరించింది. ఆనందరావులాంటి భర్త తనకు లభించడం, పూర్వజన్మ సుకృతమే ననుకుంది.

ఆ ఇరువురి అంతరంగాల్లో, వాళ్ళకి తెలికుండా పరస్పరం అనురాగ లతలు పెనవేసుకున్నయ్. వ్యవధి దగ్గర పడు తున్నకొద్దీ, వారిలోని మమత పదిష్ట మౌతోంది.

పెళ్ళిరోజు నిర్ణయింపబడింది. వెండ్లి పిలుపు పత్రికలు అచ్చయ్యాయి. హతా త్తుగ ‘విధి’ చిన్నచూపు ఆనందరావువై పడింది. మోటారుసైకిలు యాక్సి డెంటులో యిరుక్కున్న ఆనందరావు ఎడమచెయ్యి విరిగింది. ఆనందరావు ఆసుపత్రిలో చేర్చబడ్డాడు.

పెళ్ళి ఆగిపోయింది కళ్యాణికి గుండె ఆగిపోయినంత పనయింది. విధి తనని యెందుకిలా వెక్కిరించింది?... అన్న ప్రశ్న పడేపడే వేసుకుని, కుమిలి కుమిలి యేడ్చింది. నిశ్చయమైన తన వివాహం జరిగిపోతుందనీ, తనూ, భర్తా, అన్యో న్యంగా, హాయిగా, యెదుటి వారికి అసూయ కలిగించేలా సంసారం గడు పురామని ఆమె కన్న కలలన్నీ గాలిలో కలిసిపోయినందుకు, తన దురదృష్టాన్ని తిట్టుకుంది.

జానకిరామయ్య దంపతులు, మరింత బాధపడ్డారు. నిశ్చయమైన వివాహం,

యిట్లాంటి పరిస్థితిలో తప్పిపోతుందని, వాళ్ళు వూహించ లేకపోయారు. అమ్మాయి, యెంతో ఆదృష్టవంతురాలని యిన్నాళ్ళు మురిసిపోయినవాళ్ళే, ఆమె దురదృష్టానికి కుమిలిపోతున్నారు. ఇప్పుడేం చెయ్యాలో వారికి బోధపడం లేదు.

“దేవుడికి మనమీద కరుణ లేదు లక్ష్మీ! లేకపోతే, యిటువంటి విపత్తు తెచ్చిపెడతాదా?” జానకిరామయ్య స్వరం జీరపోయింది.

“ఏ పూర్వజన్మలో యే పాపం చేసు కున్నామో, యిలా బాధపడాల్సి వచ్చింది. అమ్మాయి మరీ కృంగి పోతోందండీ!” రుద్ధస్వరంతో అంది, లక్ష్మీ.

“నిజమే లక్ష్మీ! కాని, కృంగిపోయి నందువల్ల వచ్చిన ఫలితం యేమిటి చెప్పు? బాధ వుండదని చెప్పనుగాని, అనుబంధం యేర్పడలేదు గాబట్టి, మార్గాంతరం యేదో చూడాలి.” సాలో చనగా అన్నాడు.

“అండే...?”

“ఆనందరావుకి ఎడమచెయ్యి తీసే శారుగా; అండే అవిటివా రైనట్టే! అటు వంటివాడికి, లక్షణంగా వున్న కళ్యాణిని కట్టబెడతామా? ఎంత నిశ్చయమైన సంబంధం అయితే మాత్రం? లోకులు యేమంటారు?” భవిష్యత్తుని గురించిన ఆలోచనలు అతనిలో తలెత్తుతూ వుండే, తన సందేహాన్ని బ్రేటపెట్టాడు.

లక్ష్మీ ఊణం మాట్లాడలేకపోయింది. నిజమే! ఈ సమస్య ఆలోచించాల్సిందే! నిశ్చయమైన సంబంధమని, ఆ అబ్బాయికే ముడిబెడితే, అమ్మాయి ఒప్పు కుంటుందా?

“మీ రన్నదీ నిజమేనండీ! అబ్బాయి సలక్షణంగా వున్నప్పుడు నిశ్చయమైన సంబంధం యిది. అలాగని, అవిటివాడ య్యాడని తెలిసికూడా యెలా కట్ట

బెడతాం? అసలు, అమ్మాయి ఒప్పు కోదు. చేతులారా దాని జీవితం కన్నీళ్ళ మయం చెయ్యకూడదండీ!”

“అదే నేనూ ఆలోచిస్తున్నాను లక్ష్మీ! మరో సంబంధం చూద్దాం. అమ్మాయి కాస్తంత కోలుకోనీ...మాట్లాడదాం...”

“ఇంక అమ్మాయిలో మాట్లాడేదేమి టండీ! అడిగినా, మనసులోవున్న మాట చెప్పదు... ఆ విషయం నాకు వదిలేసి, మీరు వేరే సంబంధాలు చూడండి...”

“సరే...” అన్నాడు జానకి రామయ్య నిట్టూరుస్తూ.



ఆసుపత్రిలో కోలుకుంటోన్న ఆనందరావు, ముడుకువరకూ తీసేసి కట్టు కట్టిన తన మొండి చెయ్యిని చూసు కుని, రోజూ కంటతడి వెట్టుకుంటు న్నాడు. కృత్రిమ చేతిని తయారు చేయించవచ్చని, డాక్టరూ, స్నేహితులూ యెంత ధైర్యం చెప్పినా, అతనిలోని ఆవేదన సమసిపోవడం లేదు. అతని గుండెల్లో రగిలే మంటలు అతని కొక్క డికే తెలుసు. తన చేయి పోయిందనే బాధకంటే, కళ్యాణిని పోగొట్టుకున్నం దుకే అమితంగా బాధపడుతున్నాడు. తన జీవనరాగంలో భగవంతుడు యెందుకీ అపశృతిని ఆలపించాడోనని కుమిలిపోతున్నాడు.

తలిదండ్రులు, అతని మనోవేదనని సహించలేక పోతున్నారు. కాని, యేం చెయ్యగలరు? అబ్బాయిని అనునయ పరుస్తూ, ధైర్యం చెప్పడం తప్పించి, యింకేం చెయ్యగలరు?

“అబ్బాయ్, నువ్వు మనసులో యేదో మధనపడుతూ, యెలా కృశించి పోతున్నావో నీకు తెలీదు. ఓ సారి అద్దంలో నీ రూపం చూసుకుంటే తెలు స్తుంది. ధైర్యంగా వుండాలిరా!” అన్నాడోరోజు తండ్రి ముకుందం.

“బ్రానా బాబూ! పూరికే బాధపడితే, పోయిన చెయ్యి వస్తుందా చెప్పు? ధైర్యం తెచ్చుకుని, మాలో ధైర్యం నింపాలిరా!” అంది తల్లి, తాయారు.

ఆనందరావు బరువుగా ఓ నిశ్వాసం విడిచాడు. తాను యెందుకు మధనపడు తున్నాడో, యెవరూ అర్థం చేసుకోవడం లేదనుకున్నాడు.

“నా చెయ్యి పోయినందుకు నే నాద్దేబాధ పడలేదమ్మా! నొసటిరాత యెవ్వరూ తప్పించలేరు కదా! కాని, నాలో వివాహం నిశ్చయమైనందుకు, యెన్నో కలలు గంటూ, యెన్నో పూహల్ని పెంచుకుంటూన్న కళ్యాణి యెంత బాధపడుతుందోనని, నా ఆవేద నమ్మా! లేదా, బాధపడడం మానేసి, నాలాంటి అవిటివాణ్ణి వివాహం చేసు కుందుకు నిరాకరించి, నాకు దూర మవ్వాలని నిర్ణయించుకుంటుండేమోనని నా బాధమ్మా! ఈ రెండు బాధల మధ్య నా హృదయం నలిగిపోతోంది...” అన్నాడు ఆవేదనతో.

ముకుందం బరువుగా నిశ్చయించాడు. అతని కళ్ళలో నీరు తిరిగింది. భార్యకేసి చూశాడు. ఆమె సుమారు యెడ్చినంత ఏడ్చేసి, చీరచెంగుతో కళ్ళాత్తుకుంది.

“ఇంక ఆ ఆలోచనల్ని నీ మనసులో వెట్టుకోవద్దురా అబ్బాయ్...” అన్నాడు కొడుకు మొహంలోకి చూడకుండా.

“ఏం నాన్నా?” ఆతృతగా అడి గాడు, ఆనందరావు.

“అదంతా యెందుకు లేరా! నువ్వు మరింత బాధపడతావు...”

“నిండా మునిగిన వాడికి చలేవిటి నాన్నా? చెప్పండి.”

“కళ్యాణికి వేరే సంబంధాలు చూస్తు న్నట్టు, అక్కణ్ణించి వుత్తరాలోస్తు న్నయ్...”

ఊణం మౌనం దాల్చాడు, ఆనంద రావు. బావురుమని యేడ్వాలనిపించింది. కాని, యేడవలేకపోయాడు.

“పోనీలేండి నాన్నా! ఆమె సుఖంగా వుండనివ్వండి. నా స్వార్థంతో నే నేమో వూహించుకుంటున్నానుగాని, ఆ స్వార్థం ఆమెకీ వుంటుంది గదా!” అని చెబుతూ వుండే, ఆతని గొంతు వూడుకుపోయి, మరి చెప్పలేక పోయాడు. అతని కళ్ళ నించి అశ్రువులు చెక్కిళ్ళమీదికి జాలువారినయ్యే.

తల్లి తాయాతు, కొడుకు కన్నీరు చూడలేక, తనూ కంటతడి పెట్టుకుని, బీరచెంగుతో కొడుకు కళ్ళని ఒత్తింది.

“వూరుకోరా బాబూ! భగవంతుడు నీకు చాలా అన్యాయం చేశాడు... ఏం చేస్తాం?” అందామె.

ఆనందరావు తమాయించుకున్నాడు. తాను బాధపడ్డం, తలిదండ్రుల్ని తనతో పాటు బాధపెట్టడం, యేవిటోలా అని పించింది.

ఎవరు యేం చెప్పినా, కళ్యాణి మనస్సుని తెలుసుకోవాలనిపించింది.

“నాన్నా...”

“ఏవిటి బాబూ...”

“జానకిరామయ్యగారి అడ్రసు రేపొచ్చినపుడు తీసుకురండి...కాదు... అడ్రసు రాసిన కవరు తెండి... నా రెటర్ పాడ్ తీసుకురండి...”

ముకుందంకి అవగాహన కాలేదు, కొడుకు అభిప్రాయ మేవిటో:

“ఎందుకురా?”

“కళ్యాణికి స్వయంగా వుత్తరం రాస్తాను నాన్నా!”

“జవాబిస్తుండటావా?”

“ఆశిస్తున్నాను...”

“సరే మేం వస్తాం...” అంటూ ముకుందం లేచాడు. తాయారు భర్తతో పాటు వెళ్ళిపోయింది.

కళ్యాణికి యేం రాయలో చాలా సేపు ఆలోచించుకున్నాడు, ఆనంద రావు.

* * *

యువ దీపావళి ప్రత్యేక సంచిక

ఆ రోజు పోస్టుమాన్ అందించిన వుత్తరం మీద తన పేరు, నాన్న అడ్రసు వుండటం చూసి క్షణం సేపు విస్తుపోయింది, కళ్యాణి. ఎవరు రాశారా అని ఆలోచిస్తూ, కవరు చించింది. వుత్తరం చివర సంతకం చూసింది. ‘ఆనందరావు’ అని వుండటంతో, ఆసక్తితో చదివింది.

‘కళ్యాణి:

ఏమని సంభోధించాలో, ఎలా సంభోధించాలో అర్థంగాక, పైవిధంగా సంభోధించాను. మరోలా భావించవొద్దు. విధి వక్రదృష్టి నామీద యెటువంటి ప్రభావం తీసుకొచ్చిందో, వినే వుంటావు. నా ఎడమచేయి ముడుకు వరకూ తీసేశారు ఇప్పటిప్పడే కోలుకుంటున్నాను. ఎలా కోలుకున్నా, పూర్వపు మనిషిని కాలేసు మొండిచెయ్యి నా జీవితాంతరమూ నన్ను వెక్కిరిస్తుంది. అందుకు నేను బాధపడలేదు. కాని, నా జీవితంలో అడుగు పెట్టబోతూ, హఠాత్తుగా యీ పరిణామాలకు గురయిన నీ గురించి ఆలోచిస్తున్నాను. ప్రతిక్షణమూ నువ్వే నా మనసులోను, నా కళ్ళల్లోనూ నిలిచి వుంటున్నావు. నిన్ను నా అర్థాంగిగా పొందుతున్నందుకు మురిసిపోయే నన్ను, భగవంతుడు యీ విధంగా శిక్షిస్తాడనుకోలేదు. అయితే, నువ్వు నా సరసనుండే, నాకు సంప్రాప్తమయిన యీ విపత్తును మర్చిపోగలను. ఈ అభ్యర్థనలో నా స్వార్థం వుంది. నేనూ కాదనను. నా స్వార్థంలో నా ఆనందముంది. మమత వుంది. అనురాగ ముంది. నా అనురాగాన్నీ, మమతనీ పంచుకునే మనిషి అవసరం. ఒకప్పుడు నిశ్చయమైన విధంగానే మన వివాహం జరగడానికి నీకేమైనా అభ్యంతరమా? ఇందులో బలవంత మేమీ లేదు మొహమాటం అంత కన్నా వొద్దు. నీ అభిప్రాయాల్ని నిర్భ

యంగా, నిశ్చింతగా చెప్పవచ్చు. వుంటామరి, ఇట్లు,

ఎప్పుడూ నిన్ను తల్చుకునే—
ఆనందరావు”

ఆ వుత్తరాన్ని రెండుసార్లు చదువుకుంది, కళ్యాణి. ఆమె కళ్ళు అశ్రువూరి తాలయ్యాయి. ఆనందరావు ఆవేదనని సొంతం అర్థంచేసుకో గలిగింది. తనూ బాధపడుతున్నా, ఆయన బాధలో తన బాధ యెన్నో వంతు? ఆయనకి భవిష్యత్తంతా చీకటిమయంగా గోచరిస్తుందేమో! తన పట్ల ఆయనకి గం అనురాగాన్ని మర్చిపోలేక. తనని అభ్యర్థిస్తుండే ఆయన నవనీత హృదయాన్ని యిట్టే ఆకళింపు చేసుకుంది. ఆలోచనలో పడింది... వివాహం జరగలేదు గాబట్టి, యిన్ని ఆలోచనలకు అవకాశం వచ్చింది. అదే వివాహం జరిగాక యీ ప్రమాదం తటస్థిస్తే, యీ ఆలోచనలకు తావుండేదా?... ఆనందరావుని తనూ మర్చిపోలేకపోతోంది. అంత మంచి వాడి నీడను, అతను అవిటివాడన్న నెపంతో వదులుకుంటే, వేరొకరి నీడలో తను సుఖపడగలదన్న నిశ్చయం యేవిటి? వేరే సంబంధాలకోసం నాన్న వెదుకుతున్నా, నిశ్చయమైన సంబంధం తప్పిపోయిన తీరును ఆరాతీసి, తన జాతకాన్నే వాళ్ళు తృణీకరించొచ్చు. అప్పుడు తన భవిష్యత్తు యేమౌతుంది? రెండుకి చెడ్డ రేవడి కాదా?... యింక ఆలోచించలేకపోయింది. ఆమె ఒక నిర్ణయానికి వచ్చేసింది.

తండ్రికి ఆ వుత్తరాన్ని చూపించింది. ఆయన చదువుకుని, నిట్టూర్చాడు.

“ఆ కుర్రాడి బాధను తల్చుకుంటే జాలేస్తుందమ్మా! ఏం చేస్తాం? అతడి దురదృష్టం...సానుభూతి చూపించడం మినహా మనమేం చెయ్యలేం...” అన్నాడు, జానకిరామయ్య.

“ఓనమ్మాయ్! అంతకంటే మనం యేం చెయ్యగలం?” అంది, లక్ష్మి.

“జవాబు యేం రాయమన్నారు?” అడిగింది, కళ్యాణి.

“ఏ జవాబూ రాయొద్దు. ఇంక వాళ్ళకీ మనకి సంబంధం యేవీదీ? వూరుకో!” తన నిర్ణయాన్ని చెప్పాడు, జానకిరామయ్య.

కళ్యాణి, నిర్లిప్తంగా ఓ నిట్టూర్పు విడిచింది.

“ఆయన యింత ఆవేదనతో యీ వుత్తరం రాస్తే, మనం యేమీ పట్టనట్టు వూరుకోవడం, చాలా అన్యాయం నాన్నా!” అంది ముక్తసరిగ.

“వూరుకోక యేం చెయ్యగల మమ్మా!”

“మనం ఆలోచించాల్సింది చాలా వుంది నాన్నా. ఆయనకి యీ ప్రమాదం మా పెళ్ళి జరిగాక జరిగి వుండే, అప్పు డేంచేసేవాళ్ళం నాన్నా!”

జానకిరామయ్య, తెల్లమొహంవేళాడు. అతనికి ఆ ఆలోచన కళ్యాణికి రావడం మనస్కరించలేదు.

“అది వేరే విషయమమ్మా! అప్పుడు భరించలేక తప్పదు... ఇప్పటి పరిస్థితి అదికాదు. అవకాశం మనకుంది. అది నీ అదృష్టమే అనుకో!”

“ఏం అదృష్టమో, యేవీదో నాన్నా! ఇక మీదట పెళ్ళి చూపులకు యెవరోచ్చినా, యిప్పటి యీ సంఘటన తెలిస్తే, నా జాతకాన్ని నిందించరని యెలా అనుకోవడం? అప్పుడు నేను మరింత కుమిలిపోవాల్సి వస్తుందికదా! దూరంగా యోచించండి...” నిరుత్సాహంగా చెప్పుకుపోయింది, కళ్యాణి.

చప్పున సమాధానం చెప్పలేక పోయాడు జానకిరామయ్య.

“అయితే, యిప్పుడు మనం యేం

చేద్దామంటావమ్మా?” నిస్సహాయంగా ప్రశ్నించాడు.

“నేనొక నిర్ణయానికొచ్చాను నాన్నా! ఆనందరావునే పెళ్ళి చేసుకుని భగవన్నిర్ణయాన్ని శిరసావహిస్తాను...” అంది దృఢ నిశ్చయంతో

జానకిరామయ్య, భార్య వేపు చూశాడు. ఆమె కూడా యేమీ అనలేక పోయింది.

“సరే! నీ యిష్టమమ్మా. మాకేం అభ్యంతరం లేదు.” అనేశాడు. జానకిరామయ్య.

“ఉత్తరం మరెందుకు రేపే మని ద్వారం బైలుదేరి ఆయన్ని చూద్దానికి వెళ్దాం... స్వయంగా నా నిర్ణయాన్ని తెలియజేస్తే, ఆయన మరీ మురిసి పోతారు...”

“అలాగే నమ్మా!”

కళ్యాణి, తండ్రిదగ్గరున్న వుత్తరం తీసుకుని, తన గదిలోకి వెళ్ళిపోయింది. ఆమె మనస్సు వుత్సాహంతో వుయ్యల లాగింది ఆమె హృదయం తేలిక పడింది.

* * *

హాస్పిటల్లో వున్న ఆనందరావు కళ్యాణిని, ఆమె తండ్రిని చూడగానే వుప్పొంగిపోయాడు. ఆమె స్వయంగా వస్తుందని, అతను అనుకోలేదు. అతని మొహం, వికసిత పుష్పంలా వెల్లి విరిసింది.

“నా వుత్తరం అందిందా కళ్యాణి?” అన్నాడు

“అందిందండీ! మిమ్మల్ని చూద్దానికే వచ్చాను...” అంది మొహం దించుకుని సిగ్గుతో.

“నా దురదృష్టం, నా ఆనందాన్ని కబళించివేసింది కళ్యాణి! ఈ పరిస్థి

తుల్లో నువ్వు నన్ను విస్మరిస్తావేమో నని భయపడ్డాను...” బాధగా అన్నాడు.

“అలా అనకండి... మన వివాహ నిర్ణయం జరిగిననాడే, మనకో బంధం యేర్పడింది. ఆ బంధానికి ఎడబాటు వుండదు...”

“కళ్యాణి, నిజంగా నువ్వు నాతో వివాహానికి అంగీకరిస్తున్నావేనా?” ఆనందంతో పరవళ్ళు తొక్కిందతని మనస్సు.

“ముమ్మాటికీ అంగీకరిస్తున్నానండీ!”

ఆనందరావు, ఆమె చేతిని తీసుకుని, అనురాగంతో నొక్కి పట్టాడు.

“ఆమాట చాలు కళ్యాణి! నాకింక యేవీదీ లేదు... నా జీవితం మూడు పువ్వులూ, ఆరు కాయలుగా వుంటుందనడంలో సందేహం లేదు...” మురిసి పోయాడు.

అప్పుడే ముకుందం, తాయారు వచ్చారు.

“నాన్నా! అమ్మా! కళ్యాణి వచ్చింది. నన్ను వివాహం చేసుకుం దుకు అంగీకరించింది...” ఆనందం పట్టలేక అన్నాడు.

“చాలా సంతోషం బాబూ!” అంటూ జానకిరామయ్య వేపు తిరిగాడు, ముకుందం జానకిరామయ్యగారూ మీ అందరిమంచితనాన్ని మేం మర్చి పోలేం...” అన్నాడు.

“దానికేముంది లెండి...”

తాయారు, కళ్యాణికి ప్రక్కనే కూచుని, ఆప్యాయంగా ఆమె తం నిమిరింది. ఆమె కళ్ళలో ఆనంద భాషాలు మెరిశాయి.

“ఇంటికి పడండి...” అంటూ వాళ్ళిద్దరినీ తమతో పాటు యింటికి తీసు కెళ్లారు ముకుందం దంపతులు.